

## 37828 - سابقہ ماہواری کے ہفتہ بعد دوبارہ ماہواری شروع ہوگئی

### سوال

مانع حمل گولیاں استعمال کیں لیکن انہیں صحیح طور پر استعمال نہ کرسکی جس کی وجہ سے سابقہ ماہواری کے ایک ہفتہ بعد پھر ماہواری کا خون شروع ہوگیا ، توکیا اس کا بھی عادی ماہواری جیسا ہی ہوگا ؟

### پسندیدہ جواب

الحمد لله.

جی ہاں اس کا حکم بھی عادتاً آنے والی ماہواری جیسا ہی ہوگا ، کیونکہ عورت سے خارج ہونے والا خون اصل میں حیض کا ہی ہوتا جب تک کہ استحاضہ کا خون ظاہر نہ ہو جائے ۔

شیخ ابن عثیمین رحمہ اللہ تعالیٰ سے مندرجہ ذیل سوال پوچھا گیا :

ایک عورت کو پہلی ماہواری کے نو دن بعد دوبارہ ماہواری کا خون آنا شروع ہوگیا تو اس کا حکم کیا ہوگا ؟

توشیخ رحمہ اللہ تعالیٰ کا جواب تھا :

جب بھی حیض کا خون آئے تو وہ حیض ہی شمار ہوگا ، چاہے اس کی درمیانی مدت کم ہو یا زیادہ ، لہذا جب عورت حیض کے پانچ یا چھ یا پھر دس دن بعد دوبارہ خون آجائے تو وہ نماز ترک کردے گی کیونکہ یہ حیض ہی ہے ، اور اسی طرح جب بھی اسے حیض آئے وہ نماز نہیں پڑھے گی ۔ اھ

دیکھیں : فتاویٰ المرأة المسلمة ( 1 / 79 )

والله اعلم .